



Azərbaycan Respublikası
Əmək və Əhalinin
Sosial Müdafiəsi Nazirliyi



DOST
DAYANIQLI VƏ OPERATİV
SOSIAL TƏMINAT AGENTLİYİ

Azərbaycan Respublikası
Prezidentinin fərdi təqaüdü ilə bağlı
“DOST” mərkəzlərində qeydə alınan
vətəndaş müraciətlərinin icra
edilməsinə dair

Reqlament

2025

1. Ümumi məlumat

- 1.1. Reqlament Azərbaycan Respublikası Prezidentinin fərdi təqaüdünün təyin edilməsi ilə bağlı "DOST" mərkəzlərində qeydə alınan müraciətlərin idarə edilməsi qaydalarını tənzimləyir.
- 1.2. "DOST" mərkəzlərində bu xidmət ilə bağlı müraciətlər yaşayış yeri və olduğu yer üzrə qeydiyyat məhdudiyyəti olmadan ölkə üzrə qəbul edilir.

2. Təriflər, anlayışlar və qısaltmalar

Reqlamentdə istifadə olunan əsas təriflər, anlayışlar və qısaltmalar aşağıdakı mənaları ifadə edir:

Agentlik – Dayanıqlı və Operativ Sosial Təminat Agentliyi;

Mərkəz – "DOST" mərkəzi;

Sosial agent – Mərkəzin müvafiq xidmət istiqaməti üzrə mütəxəssisi;

MEİS – Nazirliyin Mərkəzləşdirilmiş elektron informasiya sistemi

Təqaüd-Azərbaycan Respublikası Prezidentinin təqaüdü

FİN- Fərdi identifikasiya nömrəsi

VQAS – "Vətəndaşların qəbulu" altsistemi

3. Qəbul masası tərəfindən müraciətin qəbulu

- 3.1. Təqaüd istiqamətində Mərkəzə müraciət daxil olduqda Azərbaycan Respublikası Prezidentinin 2018-ci il 10 dekabr tarixli 387 nömrəli Fərmanı ilə təsdiq edilmiş "DOST" mərkəzlərində xidmət göstərilməsi Qaydası"na, Agentliyin İdarə Heyətinin qərarı ilə təsdiq edilmiş və qüvvədə olan "DOST" mərkəzlərində xidmətlərin təşkili və proseslərin idarə edilməsinə dair Prosedur" sənədinə uyğun olaraq xidmət göstərilir.
- 3.2. Şəxsin müraciəti Azərbaycan Respublikası Prezidentinin fərdi təqaüdü ilə bağlı olduqda şəxsə müvafiq altistiqamət üzrə növbə verilir.

4. Sosial agent tərəfindən müraciətin qəbulu

- 4.1. Şəxs növbəsinə uyğun olaraq sosial müavinət istiqaməti üzrə sosial agent tərəfindən qəbul edilir, müraciət dinlənildikdən sonra altistiqaməti yoxlanılır və müvafiq xidmətin pasportuna uyğun proses davam etdirilir. Müraciət seçilmiş altistiqamətə uyğun olmadıqda dəyişdirilir.
- 4.2. Sosial agent tərəfindən ilk növbədə müraciət edən şəxsə fərdi təqaüdün verilməsi ilə bağlı Azərbaycan Respublikası Prezidentinin müvafiq Sərəncamının olub-olmadığı yoxlanılır.
- 4.3. Fərdi təqaüdün verilməsi ilə bağlı Azərbaycan Respublikası Prezidentinin müvafiq Sərəncamı olduqda sosial agent tərəfindən MEİS-in "Sosial ödənişlər" altsisteminin "Ərizələrə baxış" bölməsi vasitəsilə şəxsin şəxsiyyət vəsiqəsinin FİN daxil edilməklə fərdi təqaüdün proaktiv təyin olunub-olunmaması haqqında məlumatlar yoxlanılır.
- 4.4. Fərdi təqaüd proaktiv qaydada təyin olunduğu təqdirdə sosial agent tərəfindən ona MEİS-in "Sosial ödənişlər" altsisteminin "Ərizələrə baxış" bölməsində mövcud olan məlumatlar (təqaüdün aylıq məbləği, təyinatın başlanğıc tarixi, təyinatın son tarixi, plastik kartın əldə edilməsi) təqdim edilir, "Tam cavablandırıldı" seçilərək "Müraciətin məzmunu" bölməsində "Şəxsə təyin edilmiş Təqaüd barədə müvafiq altsistemdə mövcud olan məlumatlar təqdim edildi" qeydi edilməklə müraciət yekunlaşdırılır.
- 4.5. Fərdi təqaüd proaktiv qaydada təyin olunmadığı halda xidmət aşağıdakı formada həyata keçirilir:

- 4.5.1. MEİS-in “Vətəndaşların qəbulu” altsisteminin “Müraciət” pəncərəsində, “İstiqamət” hissəsinə “Azərbaycan Respublikası Prezidentinin fərdi təqaüdünün təyin edilməsi” altistiqaməti, “Müraciətin növü hissəsində “Ərizə” seçilir, “Müraciətin məzmunu” hissəsində isə Şəxs “Fərdi təqaüdünün təyin edilməsi ilə bağlı müraciət edir” şəklində qeyd edilir. Aşağıdakı sənədlər tam tərkibdə qəbul edilərək şəxsin ərizəsi (“Azərbaycan Respublikası Nazirlər Kabinetinin 2024-cü il 30 iyul tarixli 368 nömrəli Qərarı ilə təsdiq edilmiş “Sosial müavinətlərin, təqaüdlərin və kompensasiyaların təyin olunması üçün təqdim edilən sənədlərin və məlumatların rəsmiləşdirilməsi, baxılması və saxlanması Qaydaları”nın 1 nömrəli əlavəsinə uyğun olaraq) ilə birlikdə skan edilərək “Vətəndaşların qəbulu” altsisteminə əlavə edilir və Dövlət Sosial Müdafiə Fondunun Sosial Ödənişlərin Təyinatı üzrə Mərkəzi Filialına (NMR qeydiyyatında olan şəxslərə münasibətdə NMR Əmək və Əhalinin Sosial Müdafiəsi Nazirliyinin tabeliyində Dövlət Sosial Müdafiə Fonduna) kargüzarlıq edilir:
- Şəxsiyyət vəsiqəsinin surəti
 - fərdi təqaüdü verilməsi haqqında Azərbaycan Respublikası Prezidentinin müvafiq Sərəncamının surəti;
 - bank hesabının nömrəsi barədə arayış.
- 4.5.2. Sənədlər kargüzarlıq edildikdən sonra “Uşağın anadan olmasına görə birdəfəlik müavinət ilə bağlı “DOST” mərkəzlərində qeydə alınan vətəndaş müraciətlərinin icra edilməsinə dair” Reqlamentin müvafiq yarımbəndlərinə uyğun xidmət həyata keçirilir.
- 4.6. Fərdi təqaüdü təyin olunmasından imtina edilməsi barədə qərar çıxarıldıqda və ya müraciət hər hansı səbəbdən icra olunmadıqda bununla bağlı şəxsin müvafiq “DOST” mərkəzinə müraciəti olarsa, sosial agent tərəfindən Sosial Ödənişlərin Təyinatı üzrə Mərkəzi Filialının Vətəndaş müraciətlərinə dəstək şöbəsi ilə telefon (4887) vasitəsilə (NMR Əmək və Əhalinin Sosial Müdafiəsi Nazirliyinin tabeliyində Dövlət Sosial Müdafiə Fondunun Sosial müavinətlər və təqaüdlərin təyinatı şöbəsi ilə (3507)) əlaqə saxlanılaraq müvafiq məlumatlar əldə edilə bilər.
- 4.7. Fərdi təqaüdü təyin edilməsi ilə bağlı müraciət edən şəxsə fərdi təqaüdü verilməsi ilə bağlı Azərbaycan Respublikası Prezidentinin müvafiq Sərəncamının olmadığı məlum olarsa, sosial agent tərəfindən qanunvericilik izah edilərək, yalnız fərdi təqaüdü verilməsi ilə bağlı Azərbaycan Respublikası Prezidentinin müvafiq sərəncamı olduğu halda, sözügedən təqaüdü almaq hüququ barədə məlumat verilir, “Tam cavablandırıldı” seçilərək “Müraciətin məzmunu” hissəsində “Şəxsə fərdi təqaüdü verilməsi ilə bağlı Azərbaycan Respublikası Prezidentinin müvafiq sərəncamı olmadığı üçün Təqaüdü almaq hüququ olmadığı barədə məlumat verildi” qeydi edilməklə müraciət yekunlaşdırılır.
- 4.8. Fərdi təqaüdü digər növ Prezident təqaüdləri ilə eyni anda almaq mümkün olduğu üçün sosial agent tərəfindən ərizə qəbul edilərək Reqlamentin 4.5-ci yarımbəndinə uyğun xidmət həyata keçirilir, “Müraciətin məzmunu” hissəsində “Şəxsin XXX təqaüdlə yanaşı fərdi təqaüdü almaq hüququ yarandığı üçün ərizə qəbul edildi” şəklində qeyd edilir.
- 4.9. Şəxs Azərbaycan Respublikasının ərazisində müvəqqəti yaşayan əcnəbi və ya vətəndaşlığı olmayan şəxs olduğu halda, fərdi təqaüdü almaq hüququ yarandığı üçün sosial agent tərəfindən ərizə qəbul edilərək Reqlamentin 4.5-ci yarımbəndinə uyğun xidmət həyata keçirilir, “Müraciətin məzmunu” hissəsində “Şəxs fərdi təqaüdü almaq üçün müraciət edir” şəklində qeyd edilir.